

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാമാർയുഃ കവിതാർക്കികകേസരീ |

വേദാന്താചാർയുവർയ്യോ മേ സന്നിധത്താം സദാ ഹൃദി ||

ശ്രീ മേൽപ്പത്തൂർ നാരായണഭട്ടതിരി വിരചിതം

|| ശ്രീമന്നാരായണീയം ||

ഭാഗം-80

*This document\* has been prepared by*

***Sunder Kidāmbi***

*with the blessings of*

ശ്രീ രംഗരാമാനുജ മഹാദേശികൻ

**His Holiness *śrīmad āṇḍavan* of *śrīraṅgam***

---

\*This was typeset using skt and Hellingman's T<sub>E</sub>X for Malayalam.

ശ്രീഃ  
ശ്രീമതേ കൃഷ്ണായ പരബ്രഹ്മണേ നമഃ  
ശ്രീമതേ രാമാനുജായ നമഃ

## ॥ ശ്രീമന്നാരായണീയം ॥

ഭഗവതഃ-80

### സ്വമന്തകോപാഖ്യാനം

സത്രോജിതസ്ത്വമഥ ലുബ്ധവദർക്കലബ്ധം  
ദിവ്യം സ്വമന്തകമണിം ഭഗവന്നയാചീഃ |  
തത്കാരണം ബഹുവിധം മമ ഭാതി നൂനം  
തസ്യാത്മജാം ത്വയി രതാം ഛലതോ വിവോധ്യം || 1 ||

അദത്തം തം തുഭ്യം മണിവരമനേനാൽപമനസാ  
പ്രസേനസ്തദ്ഭ്രാതാ ഗളഭൂവി വഹൻ പ്രാപ മൃഗയാം |  
അഹനേനം സിംഹോ മണിമഹസി മാംസഭ്രമവശാത്  
കപീന്ദ്രസ്തം ഹത്യാ മണിമപി ച ബാലായ ദദിവാൻ || 2 ||

ശശംസുഃ സത്രോജിദ്ഗിരമനു ജനാസ്ത്വാം മണിഹരം  
ജനാനാം പീയൂഷം ഭവതി ഗുണിനാം ദോഷകണികാ |  
തതഃ സർവ്വജ്ഞോഽപി സ്വജനസഹിതോ മാർഗ്ഗണപരഃ |  
പ്രസേനം തം ദൃഷ്ട്വാ ഹരിമപി ഗതോഽഭൂഃ കപിഗുഹാം || 3 ||

ഭവന്തമവിതർക്കയന്നതിവയാഃ സ്വയം ജാംബവാൻ  
മുകുന്ദശരണം ഹി മാം ക ഇഹ രോദ്ധുമിത്യാലപൻ |  
വിഭോ രഘുപതേ ഹരേ ജയ ജയേത്യലം മുഷ്ടിഭി-  
ശ്ചിരം തവ സമർച്ചനം വ്യധിത ഭക്തചൂഡാമണിഃ || 4 ||

ബുധ്യാഽഥ തേന ദത്താം നവരമണീം  
വരമണിം ച പരിഗൃഹ്ണൻ |  
അനുഗൃഹ്ണന്നമുമാഗാഃ സപദി ച  
സത്രോജിതേ മണിം പ്രാദാഃ || 5 ||

തദനു സ ഖലു വ്രീലാലോലോ വിലോലവിലോചനാം  
 ഭുഹിതരമഹോ ധീമാൻ ഭാമാം ഗിരൈവ പരാർപ്പിതാം |  
 അഭിത മണിനാ തുഭ്യം ലഭ്യം സമേത്യ ഭവാനപി  
 പ്രമുദിതമനാസ്തസ്യൈവദാമണിം ഗഹനാശയഃ || 6 ||

വ്രീലാകുലാം രമയതി ത്വയി സത്യഭാമാം  
 കൗന്തേയദാഹകഥയാഥ കുരുൻ പ്രയാതേ |  
 ഹീ ഗാന്ദിനേയകൃതവർമ്മഗിരാ നിപാത്യ  
 സത്രാജിതം ശതധനുർമ്മണിമാജഹാര || 7 ||

ശോകാത് കുരുനുപഗതാമവലോക്യ കാന്താം  
 ഹത്യാ ഭൂതം ശതധനും സമഹർഷയസ്താം |  
 രതേ സശംക ഇവ മൈഥിലഗേഹമേത്യ  
 രാമോ ഗദാം സമശിശിക്ഷത ധാർത്തരാഷ്ട്രം || 8 ||

അക്രൂര ഏഷ ഭഗവൻ ഭവദിച്ഛരയൈവ  
 സത്രാജിതഃ കുചരിതസ്യ യുയോജ ഹിംസാം |  
 അക്രൂരതോ മണിമനാഹൃതവാൻ പുനസ്ത്വം  
 തസ്യൈവ ഭൂതിമുപധാതുമിതി ബ്രുവന്തി || 9 ||

ഭക്തസ്ത്വയി സ്ഥിരതരഃ സ ഹി ഗാന്ദിനേയ-  
 സ്തസ്യൈവ കാപഥമതിഃ കഥമീശ ജാതാ |  
 വിജ്ഞാനവാൻ പ്രശമവാനഹമിത്യുദീർണ്ണം  
 ഗർവ്വം ധ്രുവം ശമയിതും ഭവതാ കൃതൈവ || 10 ||

യാതം ഭയേന കൃതവർമ്മയുതം പുനസ്ത-  
 മാഹുയ തഭിനിഹിതം ച മണിം പ്രകാശ്യ |  
 തത്രൈവ സുവ്രതധരേ വിനിധായ തുഷ്യൻ  
 ഭാമാകുചാന്തശയനഃ പവനേശ പായാഃ || 11 ||

\*\*\*\*\*